



2వ

సైబరాబాద్ పోలీస్ కమిషనరేట్ పరిధిలో మున్సిపల్ ఎన్నికల పోలింగ్ ప్రశాంతం

::: సైబరాబాద్ సీపీ డాక్టర్ ఎం. రమేష్



తెలుగు దినపత్రిక

<https://aksharagalam.com>

అక్షరగళం


ప్రతి అక్షరం ప్రజల కోసం

హైదరాబాద్ రంగారెడ్డి - మేడ్చల్

గురువారం, ఫిబ్రవరి 12, 2026

పేజీలు: 3

జీహెచ్ఎంసీ నుంచి



హైదరాబాద్: గ్రేటర్ హైదరాబాద్ మున్సిపల్ కార్పొరేషన్ రూపురేఖలు పూర్తిగా మారాయి. ఇటీవల 150 నుంచి 300 వార్డులకు విస్తరించిన జీహెచ్ఎంసీని ప్రభుత్వం మూడు కార్పొరేషన్లుగా విభజించింది. జీహెచ్ఎంసీ, సైబరాబాద్ మున్సిపల్ కార్పొరేషన్, మల్కాజిగిరి మున్సిపల్ కార్పొరేషన్లుగా పునర్వ్యవస్థీకరిస్తూ బుధవారం అధికారిక ఉత్తర్వులు జారీ చేసింది. ఓఆర్ఆర్ లోపలి ప్రాంతాన్ని కవర్ చేసే తెలంగాణ కోర్ అర్బన్ రీజియన్ (టీ క్యూఆర్) పరిధిలో ప్రస్తుతం 12 జోన్లు, 60 సర్కిళ్లు, 300 వార్డులతో ఉన్న వ్యవస్థను మూడు భాగాలుగా విభజించినట్లు ప్రభుత్వం స్పష్టం చేసింది. ఏ కార్పొరేషన్ పరిధిలో ఏయే జోన్లు ఉంటాయన్న వివరాలను ఉత్తర్వుల్లో పేర్కొంది.

ప్రత్యేక హోదాతో మూడు సంస్థలు

జీహెచ్ఎంసీ చట్టం ప్రకారమే ఈ మూడు కార్పొరేషన్లను ఏర్పాటు చేసినట్లు ప్రభుత్వం తెలిపింది. ప్రతి కార్పొరేషన్ స్వతంత్ర సంస్థగా

3 కార్పొరేషన్లుగా హైదరాబాద్ విభజన

జీహెచ్ఎంసీ, సైబరాబాద్, మల్కాజిగిరిగా పునర్వ్యవస్థీకరణ

పరిపాలన సౌలభ్యం, ప్రజాసేవల మెరుగుదల లక్ష్యంగా ప్రభుత్వం నిర్ణయం

మూడు కార్పొరేషన్లుగా

స్పెషల్ ఆఫీసర్గా జయేశ్వరంజన్ నియామకం

కమిషనర్లుగా కర్ణన్, వినయ్ కృష్ణారెడ్డి, జి.సృజన బాధ్యతలు

వెంటనే అమల్లోకి ఉత్తర్వులు.. గెజిట్ చర్యలు

మూడు వెబ్సైట్లు.. త్వరలో 'టీ క్యూఆర్' యాప్

పనిచేస్తుందని పేర్కొంది. ఈ ఉత్తర్వులు తక్షణమే అమల్లోకి వస్తాయని ప్రభుత్వ ప్రత్యేక ప్రధాన కార్యదర్శి జయేశ్వరంజన్ విడుదల చేసిన జీవో నంబర్ 55లో స్పష్టం చేశారు. గెజిట్ నోటిఫికేషన్లకు అవసరమైన చర్యలు తీసుకోవాలని జీహెచ్ఎంసీ కమిషనర్లకు ఆదేశాలు జారీ చేశారు.

జయేశ్వరంజన్కు పర్యవేక్షణ బాధ్యతలు

మూడు కార్పొరేషన్ల కార్యకలాపాలను సమన్వయం చేయడానికి స్పెషల్ ఆఫీసర్గా జయేశ్వరంజన్ను నియమిస్తూ ప్రభుత్వ ప్రధాన

కార్యదర్శి కె.రామకృష్ణారావు ఉత్తర్వులు జారీ చేశారు. బెంగళూరులో అనేక కార్పొరేషన్లకు ఒకే చీఫ్ కమిషనర్ ఉండే విధానం తరహాలో హైదరాబాద్లోనూ పర్యవేక్షణ వ్యవస్థను అమలు చేస్తున్నట్లు అధికారులు తెలిపారు.

కమిషనర్లు బాధ్యతల స్వీకారం

జీవోలు వెలువడిన వెంటనే బుధవారం ఉదయం నుంచే అధికార యంత్రాంగం కదిలింది. జీహెచ్ఎంసీ ప్రధాన కార్యాలయంలోని మేయర్ చాంబర్లో స్పెషల్ ఆఫీసర్గా జయేశ్వరంజన్ బాధ్యతలు చేపట్టారు. మల్కాజిగిరి కార్పొరేషన్ కార్యాలయం (తార్నాకల్)లో టి.వినయ్ కృష్ణారెడ్డి, న్యాక్లోని సైబరాబాద్ కార్పొరేషన్ కార్యాలయంలో జి.సృజన కమిషనర్లుగా బాధ్యతలు స్వీకరించారు. పరిధి మారడంతో ఆర్వీ కర్ణన్ మళ్ళీ జీహెచ్ఎంసీ కమిషనర్గా తన చాంబర్లోనే బాధ్యతలు చేపట్టారు. బదిలీ అయిన సిబ్బంది ఆయా కార్యాలయాల్లో విధుల్లో చేరారు.

డిజిటల్ సేవల్లో కొత్త మార్పులు

మూడు కార్పొరేషన్లకు వేర్వేరుగా వెబ్సైట్లను సిద్ధం చేశారు. ప్రజా ఫిర్యాదుల కోసం ప్రస్తుతం ఉపయోగంలో ఉన్న 'మై జీహెచ్ఎంసీ యాప్'కు బదులుగా త్వరలో 'టీ క్యూఆర్' యాప్ను అందుబాటులోకి తీసుకురానున్నారు.

చెత్తను రోడ్లపైన వేసే వారిపై చాలానలు వేసి కట్టడి చేయాలి

మియాపూర్ సర్కిల్ డిప్యూటీ కమిషనర్ శశిరేఖ

అక్షర గళం, మియాపూర్ : చెత్తను రోడ్ల పైన వేసే వారిని గుర్తించి జీహెచ్ఎంసీ అప్ ద్వారా పెనాల్టీ చాలాన్ లు వేసి కట్టడి చేయాలని మియాపూర్ సర్కిల్ డిప్యూటీ కమిషనర్ శశిరేఖ అన్నారు. బుధవారం పారిశుధ్య విభాగం సమీక్షా సమావేశం నిర్వహించారు. ఈ సమావేశంలో సర్కిల్ పరిధిలోని రోడ్లు, కాలనీలు ఎప్పటికప్పుడు శుభ్రంగా ఉండేట్లు చూసుకోవాలని, కాలనీల లో పారిశుధ్య పనులు చేయాలని, చెత్తను ఎవరూ బయట వేయకుండా, రోజూ ఆటోకు అందించే విధంగా ప్రజలకు అవగాహన కల్పించాలని సూచించారు. సర్కిల్ లోని అన్నపూర్ణ క్యాంటీన్ ల పరిసరాలు శుభ్రంగా వుండేట్లు ఎప్పటికప్పుడు పర్యవేక్షించాలని ఆదేశించారు. చెత్త ఆటోలు ఎప్పటికప్పుడు చెత్తను ఇండ్ల నుండి, వాణిజ్య సముదాయాల తీసుకువెలుతున్నారా లేదా రోజూ తనిఖీలు నిర్వహించాలని ఆదేశించారు. ప్రతి షాప్ ల, అపార్ట్మెంట్ లు, స్ట్రీట్ వేండర్స్, కార్యాలయాలు, ప్రార్థనా మందిరాలు మొదలైన వారు తప్పనిసరిగా రెండు డస్ట్ బిన్ పెట్టుకునే విధంగా



చూసుకోవాలని, ఆటోకు చెత్తను అందించే విధంగా చూడాలన్నారు. ఈ సమావేశం లో సర్కిల్ పారిశుధ్య అధికారి పశీధర్, నిఖిల్, శ్రీనివాస్, జవాన్ లు, ఎస్ఆర్పీ లు, ఎస్ఎఫ్ఎ లు, రాంకీ సిబ్బంది పాల్గొన్నారు.



3వ

హైదరాబాద్లో వెయ్యి కోట్ల విలువైన భూములను కాపాడిన హైద్రా

హైదరాబాద్లో రూ.1,003 కోట్ల విలువైన ప్రభుత్వ భూములను కాపాడిన హైద్రా

జూబ్లీహిల్స్లో రూ.3 కోట్ల విలువైన పార్కు స్థలం స్వాధీనం, అక్రమ నిర్మాణం కూల్చివేత

ఖానామెట్లో రూ.1,000 కోట్ల విలువైన 5 ఎకరాల భూమికి ఫెన్సింగ్ ఏర్పాటు

మల్లికార్జున స్వామి కృపాకటాక్షాలు భక్తులందరిపై ఉండాలి

బిఆర్ఎస్ ఎల్పీ వివ్, ఎమ్మెల్యే కె.పి.వివేకానంద్

అక్షర గళం, కుత్బుల్లాపూర్ : మల్లికార్జున స్వామి కృపా కటాక్షాలు భక్తులందరిపై ఉండాలని బిఆర్ఎస్ ఎల్పీ వివ్, ఎమ్మెల్యే కె.పి.వివేకానంద్ అన్నారు. బుధవారం గాజులరామారం డివిజన్ నల్లగుట్టపై గల శ్రీ భ్రమరాంబ మల్లికార్జున స్వామి (చిన్న శ్రీశైలం) దేవాలయంలో శివ గురుస్వామి & ఆలయ ధర్మకర్త దూదిమెట్ల సోమేష్ యాదవ్ ఆధ్వర్యంలో నిర్వహించిన ఇరుముడి కార్యక్రమానికి బిఆర్ఎస్ ఎల్పీ వివ్, ఎమ్మెల్యే కె.పి.వివేకానంద్ ముఖ్యఅతిథిగా హాజరయ్యారు. ఈ సందర్భంగా ఎమ్మెల్యే మాట్లాడుతూ మూలధారణ అంటేనే అత్యంత కఠినమని, ఈ దీక్షతో స్వామివారిని 41 రోజుల పాటు శివస్వాములతో పాటు భక్తులందరిపై ఆ భ్రమరాంబ మల్లికార్జున స్వామి కరుణాకటాక్షాలు సంపూర్ణంగా



ఉండాలని అన్నారు. ఈ కార్యక్రమంలో శివ గురుస్వాములు పెంటయ్య, యాది లాల్, సురేష్ రెడ్డి, లవీర్ రెడ్డబోయిన, క్రిష్ణా రెడ్డి, యాదమ్మ, రాజు, డివిజన్ అధ్యక్షులు పుష్పాల భాస్కర్, పోలే శ్రీకాంత్, రుద్ర అశోక్, నాయకులు ఫిరోజ్, ప్రవీణ్ గుప్త తదితరులు పాల్గొన్నారు.



వైభవంగా శ్రీ శ్రీ హరి హర క్షేత్రం దేవాలయ ద్వితీయ వార్షికోత్సవ బ్రహ్మోత్సవాలు

అక్షర గళం, కుత్బుల్లాపూర్ : కుత్బుల్లాపూర్ నియోజకవర్గ పరిధిలో గండిమైసమ్మ సర్కిల్ లో శ్రీ శ్రీ హరి హర క్షేత్రం దేవాలయ ద్వితీయ వార్షికోత్సవ బ్రహ్మోత్సవాలు బుధవారం అంగరంగ వైభవంగా నిర్వహించారు. ఈ సందర్భంగా ఆలయ ధర్మకర్త, మేధుల్ మల్లాజ్జిరి జిల్లా గ్రంథాలయ చైర్మన్ బొంగుసూరి శ్రీనివాస్ రెడ్డి ఆధ్వర్యంలో ఏర్పాటు చేసిన ఈ వేడుకలకు కుత్బుల్లాపూర్ నియోజక వర్గ ఇంచార్జి కోలన్ హన్మంత్ రెడ్డి పాల్గొని స్వామి వారులను దర్శించుకొని ప్రత్యేక పూజలు చేశారు. అనంతరం ఆయన మాట్లాడుతూ నియోజక వర్గ ప్రజలు సుఖ:సంతోషాలతో ఆయురారోగ్యాలతో ఉండాలని కోరారు .ఈ కార్యక్రమంలో మైసిగారి శ్రీనివాస్,బగిలి మాణిక్ రెడ్డి, పెద్ద ముత్యం రెడ్డి, చిన్న ముత్యం రెడ్డి, సిద్దనోల సంజీవరెడ్డి, కావాలి గణేష్, బైరీ ప్రశాంత్ గౌడ్,పరుశురాం గౌడ్,కృష్ణ ముర్తి, రంగా రావు, బోట్ల విజయ్ కుమార్ , ఆలయ కమిటీ సభ్యులు పాల్గొన్నారు

సైబరాబాద్ పోలీస్ కమిషనరేట్ పరిధిలో మున్సిపల్ ఎన్నికల పోలింగ్ ప్రశాంతం


::: సైబరాబాద్ సీపీ డాక్టర్ ఎం. రమేష్



అక్షర గళం, సైబరాబాద్ : సైబరాబాద్ పోలీస్ కమిషనరేట్ పరిధిలో మున్సిపల్ ఎన్నికల పోలింగ్ ప్రశాంతంగా ముగిసాయి. మున్సిపల్ ఎన్నికలు నేపథ్యంలో బందోబస్తును సైబరాబాద్ సీపీ డాక్టర్ ఎం. రమేష్, ఇతర అధికారులతో కలిసి బుధవారం పరిశీలించారు. ఈ సందర్భంగా సీపీ ముందుగా కుత్బుల్లాపూర్ జోన్ లోని మేధుల్ పోలీస్ స్టేషన్ పరిధి లోని ఎల్లంపేట మున్సిపాలిటీలోని రావెల్ కోల్ జెడ్పీహెచ్ స్కూల్, ఎల్లంపేట జెడ్పీహెచ్ స్కూల్లోని పోలింగ్ కేంద్రాల్లో పర్యటించారు. అనంతరం జీనోమ్ వ్యాభి పోలీస్ స్టేషన్ పరిధి లోని అలియాబాద్ మున్సిపాలిటీలో ఉన్న లాల్ గడి మలక్ పేట్ జెడ్పీహెచ్ స్కూల్, అలియాబాద్ ఎంపీపీఎస్ పోలింగ్ కేంద్రాల వద్ద భద్రతా ఏర్పాట్లను పరిశీలించారు. అదేవిధంగా శేరిలింగంపల్లి జోన్ లోని పటాన్ చెరు పోలీస్ స్టేషన్ పరిధిలో ఉన్న ఇంద్రేశం, ఇస్కాపూర్ మున్సిపాలిటీలోని ఇంద్రేశం ఎంపీయూపీ స్కూల్, ఇస్కాపూర్ జెడ్పీహెచ్ స్కూల్, చిట్టూల్ ఎంపీపీ స్కూల్ లోని పోలింగ్ కేంద్రాలను



పరిశీలించారు. బందోబస్తు విధుల్లో ఉన్న పోలీసు సిబ్బందితో మాట్లాడి, భద్రతా పరంగా ఎలాంటి లోపాలు తలెత్తకుండా నిరంతరం అప్రమత్తంగా ఉండాలని, బాధ్యతాయుతంగా విధులు నిర్వహించాలని సూచించారు. ఈ సందర్భంగా సీపీ మాట్లాడుతూ ఎన్నికలు పూర్తిగా ప్రశాంత వాతావరణంలో స్వేచ్ఛాయుతంగా జరిగేలా అన్ని చర్యలు తీసుకున్నామని స్పష్టం చేశారు. ప్రజలు స్వేచ్ఛగా, ప్రశాంత వాతావరణంలో తమ ఓటు హక్కును వినియోగించుకోవాలన్నారు. విధులు నిర్వహిస్తున్న పోలీస్ అధికారులు, సిబ్బంది అప్రమత్తంగా ఉండాలని, ఎన్నికలు శాంతియుతంగా జరిగేలా కట్టుదిట్టమైన చర్యలు చేపట్టమని తెలిపారు. ఈ కార్యక్రమంలో శేరిలింగంపల్లి డిసిపి సీ. హెచ్. శ్రీనివాస్, కుత్బుల్లాపూర్ ఇన్ ఛార్జ్ డిసిపి సాయి మనోహర్, ఎస్పీ డిసిపి సుధీంద్ర, క్రెమ్స్ డిసిపి ముత్యం రెడ్డి, డబ్ల్యు అండ్ ఎస్ డబ్ల్యూ డిసిపి సృజన కరణం, పీడి సెల్ ఏడీసీపీ సత్యనారాయణ, కుత్బుల్లాపూర్ ఏడీసీపీ పురుషోత్తం, శేరిలింగంపల్లి ఏడీసీపీ ఉదయ్ రెడ్డి, కుత్బుల్లాపూర్ ఏసీపీ బాల గంగి రెడ్డి, మియాపూర్ ఏసీపీ శ్రీనివాస్ కుమార్, మేధుల్ ఏసీపీ శంకర్ రెడ్డి తదితరులు ఉన్నారు.



ఘనంగాయువ నాయకులు కోల శ్రీకాంత్ ముదిరాజ్ జన్మదిన వేడుకలు

అక్షర గళం, కుత్బుల్లాపూర్ : సూరారం డివిజన్ బిఆర్ఎస్ పార్టీ యువ నాయకులు కోల శ్రీకాంత్ ముదిరాజ్ జన్మదిన వేడుకలు బుధవారం ఘనంగా జరుపుకున్నారు. ఈ సందర్భంగా సూరారం గ్రామంలోని ప్రభుత్వ పాఠశాలలో నిర్వహించిన విద్యార్థుల నోటు పుస్తకాల పంపిణీ కార్యక్రమానికి బిఆర్ఎస్ ఎల్పీ వివ్, ఎమ్మెల్యే కె.పి.వివేకానంద్ ముఖ్య అతిథిగా హాజరై పాఠశాల విద్యార్థిని, విద్యార్థులకు నోటు పుస్తకాలను పంపిణీ చేశారు. అనంతరం వారి స్వగృహం నందు నిర్వహించిన పుట్టినరోజు వేడుకలకు హాజరై కోలా శ్రీకాంత్ ముదిరాజ్ తో కేక్ ని కట్ చేయించి జన్మదిన శుభాకాంక్షలు తెలియజేశారు. ఈ సందర్భంగా ఎమ్మెల్యే మాట్లాడుతూ రానున్న రోజుల్లో ప్రజాసేవలో మరింత ముందుకు అభివృద్ధి చెందాలని ఆశీర్వదించారు. ఈ కార్యక్రమంలో మేధుల్ జిల్లా ఫిషరీస్ కో ఆపరేటివ్ చైర్మన్ మన్నె రాజు, సూరారం డివిజన్ అధ్యక్షులు పుష్పాల భాస్కర్, శ్రీ వెంకటేశ్వర దేవస్థానం మాజీ చైర్మన్ వేణు యాదవ్, డివిజన్ అధ్యక్షులు రుద్ర అశోక్, పోలే శ్రీకాంత్, సీనియర్ నాయకులు కోల రవీందర్ ముదిరాజ్, గుబ్బల లక్ష్మీనారాయణ, మక్సూద్ అలీ, ఎర్వ సాయికిరణ్ (బంటి), నాయకులు తదితరులు పాల్గొన్నారు.

అనుమతించిన వేళల్లోనే వ్యాపారాలను నిర్వహించుకోవాలి



కేపీహెచ్బీ ఇన్స్పెక్టర్ రాజశేఖర్ రెడ్డి

అక్షర గళం, కూకట్ పల్లి : అనుమతించిన వేళల్లోనే వ్యాపారాలను నిర్వహించుకోవాలని కేపీహెచ్బీ ఇన్స్పెక్టర్ రాజశేఖర్ రెడ్డి అన్నారు. బుధవారం షాపులు, వ్యాపార సముదాయ యజమానులతో కేపీహెచ్ బీ పోలీసుల సమావేశం నిర్వహించారు. ఈ సందర్భంగా కేపీహెచ్బీ ఇన్స్పెక్టర్ రాజశేఖర్ రెడ్డి మాట్లాడుతూ వ్యాపారులు చట్టబద్ధ నిబంధనలను కచ్చితంగా పాటించేలా ఉండాలని, షాపులు, వ్యాపార సముదాయాల యజమాన్యాలు తప్పనిసరిగా జీహెచ్ఎంపీ అనుమతి, ట్రేడ్ లైసెన్స్, జీఎస్టీ సమోదు, లేబర్ లైసెన్స్, ఫుడ్ సేఫ్టీ లైసెన్స్ కలిగి

ఉండాలని స్పష్టం చేశారు.. సమయపరిమితులు పాటించాలన్నారు. దుకాణాల వద్ద అక్రమ కార్యకలాపాలు, జూదానికి పాల్పడితే చట్ట ప్రకారం కఠిన చర్యలు తీసుకుంటామని హెచ్చరించారు. ప్రజా భద్రత దృష్ట్యా ప్రవేశ, నిష్క్రమణ ప్రాంతాలను కవర్ చేసేలా సీసీటీవీ కెమెరాలను ఏర్పాటు చేసుకోవాలన్నారు. వ్యాపార అవసరాల కోసం ఫుట్పాత్లు, రహదారులను ఇష్టానుసారంగా ఆక్రమించరాదన్నారు. నిబంధనలు పాటించని షాపుల లైసెన్సుల రద్దుకు సంబంధిత శాఖలకు లేఖలు రాస్తామని ఇన్స్పెక్టర్ రాజశేఖర్ రెడ్డి తెలిపారు. ఈ సమావేశంలో పోలీస్ సిబ్బంది, కేపీహెచ్బీ పోలీస్ స్టేషన్ పరిధిలోని దుకాణాలు, వ్యాపార సముదాయ యజమానులు పాల్గొన్నారు.

అక్కా చెల్లెళ్లు క్షేమంగా తల్లిదండ్రుల చెంతకు

అక్షర గళం, కుత్బుల్లాపూర్ : తండ్రి మందలించాడనే కారణంగా ఇంటి నుంచి వెళ్లిపోయిన అక్కా చెల్లెళ్లు (21), (14) జీడిమెట్ల పోలీసులు క్షేమంగా గుర్తించి వారి తల్లిదండ్రుల చెంతకు చేర్చారు. జీడిమెట్ల ఇన్ స్పెక్టర్ గడ్డం మల్లేక్ తెలిపిన వివరాల ప్రకారం మంగళవారం అర్ధరాత్రి ఒంటిగంట సమయంలో ఇద్దరు అమ్మాయిలు ఇంటి నుంచి వెళ్లిపోయారని వారి కుటుంబ సభ్యులు ఇచ్చిన ఫిర్యాదు మేరకు జీడిమెట్ల పోలీసులు కేసు నమోదు చేసుకున్నారు. దర్యాప్తు ప్రారంభించిన పోలీసులు సాంకేతిక ఆధారాల సాయంతో ఆర్డీసీ బస్సుల వివరాల ఆధారంగా గాలింపు చర్యలు చేపట్టారు. విజయవాడ సమీపంలో వీరి ఆచూకీని గుర్తించి వారిని సురక్షితంగా తల్లిదండ్రులకు అప్పగించారు. పిల్లలను క్షేమంగా తిరిగి ఇంటికి చేర్చినందుకు జీడిమెట్ల పోలీసులకు తల్లిదండ్రులు కృతజ్ఞతలు తెలిపారు.

హైదరాబాద్ లో వెయ్యి కోట్ల విలువైన భూములను కాపాడిన హైద్రా

హైదరాబాద్ లో రూ.1,003 కోట్ల విలువైన ప్రభుత్వ భూములను కాపాడిన హైద్రా

జూబ్లీహిల్స్ లో రూ.3 కోట్ల విలువైన పార్కు స్థలం స్వాధీనం, అక్రమ నిర్మాణం కూల్చివేత

ఖానామెట్ లో రూ.1,000 కోట్ల విలువైన 5 ఎకరాల భూమికి ఫెన్సింగ్ ఏర్పాటు

ప్రజావాణిలో వచ్చిన ఫిర్యాదులపై తక్షణమే స్పందించిన అధికారులు

కట్టాదారులపై కేసులు నమోదు చేసి, భూములకు రక్షణ కల్పించిన హైద్రా



బుధవారం మూడు అంతస్తుల అక్రమ నిర్మాణాన్ని కూల్చివేశారు. సుమారు రూ.3 కోట్ల విలువైన ఆ పార్కు స్థలానికి ఫెన్సింగ్ వేసి రక్షణ కల్పించారు. కట్టాకు పాల్పడిన వ్యక్తిపై పోలీసు స్టేషన్ లో కేసు నమోదు చేశారు.

ఖానామెట్ లో రూ.1000 కోట్ల భూమికి రక్షణ

మరో ఘటనలో, హైటెక్స్ ఎగ్జిక్యూటివ్ గ్రౌండ్స్ సమీపంలోని ఖానామెట్ లో ఉన్న 5 ఎకరాల ప్రభుత్వ భూమిని హైద్రా కాపాడింది. గతంలో ఈ భూమిని ప్రభుత్వం ఆల్ ఇండియా వెలమ సంఘానికి కేటాయించింది. అయితే, కుల సంఘాలకు భూముల కేటాయింపుపై కొందరు కోర్టును ఆశ్రయించడంతో హైకోర్టు స్టే విధించింది. ఇదే అదనుగా కొందరు స్థానికులు వెనుక వైపు నుంచి మట్టి పోస్తూ స్థలాన్ని కట్టా చేసేందుకు ప్రయత్నించారు. దీనిపై సంఘం ప్రతినిధులు హైద్రా ప్రజావాణిలో ఫిర్యాదు చేశారు. కోర్టు తీర్పు వెలువడే వరకు భూమిని కాపాడాలని కోరారు. దీంతో రంగంలోకి దిగిన హైద్రా అధికారులు, సుమారు రూ.1000 కోట్ల విలువైన ఈ 5 ఎకరాల భూమి చుట్టూ ఫెన్సింగ్ వేసి, హెచ్చరిక బోర్డులు ఏర్పాటు చేశారు. ఈ విధంగా ప్రజావాణి ద్వారా అందిన సమాచారంతో హైద్రా అధికారులు సకాలంలో స్పందించి వేల కోట్ల రూపాయల ప్రభుత్వ ఆస్తులను కాపాడారు.



ఓటింగ్ ప్రక్రియను శాంతియుతంగా నిర్వహించేందుకు విస్తృత ఏర్పాట్లు

అక్షర గళం, మేడ్చల్ ప్రతినిధి : మున్సిపల్ ఎన్నికల నిర్వహణలో భాగంగా ఓటింగ్ ప్రక్రియను అత్యంత పారదర్శకంగా, శాంతియుతంగా నిర్వహించేందుకు ఎన్నికల సంఘం ఆదేశాల మేరకు విస్తృత ఏర్పాట్లు చేయడం జరిగిందని మేడ్చల్ మల్కాజిగిరి జిల్లా కలెక్టర్ మను చౌదరి తెలిపారు. ఇందులో భాగంగా మున్సిపాలిటీ పరిధిలోని అత్యంత సమస్యాత్మక, సున్నితమైన పోలింగ్ కేంద్రాలలో లైవ్ వెబ్ కాన్ఫింగ్ సదుపాయాన్ని ఏర్పాటు చేసి క్షేత్ర స్థాయిలో నిరంతర సూక్ష్మ పరిశీలించి పర్యవేక్షించారు.

ఏసీపీతో వాగ్వాదానికి దిగిన ధర్మపురి అర్వింద్

నిజామాబాద్ బూత్ నెంబర్ 7లో ఓ కానిస్టేబుల్ కాంగ్రెస్ కు అనుకూలంగా వ్యవహరిస్తున్నారన్న అర్వింద్

కానిస్టేబుల్ తప్పు చేస్తే మీరు చేసినట్టేనని ఏసీపీతో అర్వింద్ వాగ్వాదం

తెలంగాణలో మున్సిపల్ ఎన్నికల పోలింగ్ కాసేపట్లో ముగియనుంది. మరోవైపు పోలింగ్ సందర్భంగా నిజామాబాద్ లో ఓ సంఘటన చోటుచేసుకుంది. నిజామాబాద్ పరిధిలోని బూత్ నెంబర్ 7లో శంకర్ అనే కానిస్టేబుల్, మరో మున్సిపల్ ఉద్యోగి కలిసి కాంగ్రెస్ పార్టీకి ఓటు వేయాలంటూ ఓటర్లను ప్రభావితం చేస్తున్నారనే సమాచారం తమకు అందిందంటూ బీజేపీ ఎంపీ ధర్మపురి అర్వింద్ అక్కడకు చేరుకున్నారు. వారి తీరుపై ఆయన తీవ్ర అభ్యంతరం వ్యక్తం చేశారు. అక్కడే ఉన్న ఏసీపీతో ఆయన వాగ్వాదానికి దిగారు. మీ కానిస్టేబుల్ తప్పు చేస్తే... మీరు చేసినట్టేనని అన్నారు. మరోవైపు, వినాయక్ నగర్ డివిజన్ లో అర్వింద్ తో బీజేపీ కార్యకర్తలు మాట్లాడారు. ఓ డివిజన్ లో ప్రత్యర్థులు కుల ప్రస్తావన తెస్తున్నారని కార్యకర్తలు ఆయన దృష్టికి తీసుకొచ్చారు. దీనిపై అర్వింద్ స్పందిస్తూ... క్యాన్స్ ఫీలింగ్ తెచ్చేవారిని ఒక్కటే అడగాలని... కశ్మీర్ లో, బంగ్లాదేశ్ లో హిందువులను కులం అడిగి చంపారా? లేదా హిందువులు అని చంపారా? అని అడగాలని చెప్పారు.



పోలింగ్ బూతులలో జరుగుతున్న పోలింగ్ ప్రక్రియను పరిశీలించిన ఎన్నికల పరిశీలకులు నిర్మల కాంతి వెస్ట్

అక్షర గళం, మేడ్చల్ ప్రతినిధి : మున్సిపాలిటీలు, మున్సిపల్ కార్పొరేషన్ ల సాధారణ ఎన్నికల 2026లో భాగంగా మేడ్చల్ మల్కాజిగిరి జిల్లాలోని మూడుచింతలపల్లి, ఆలియాబాదు, ఎల్లంపేట్ మున్సిపాలిటీ లలోని పోలింగ్ బూతులలో జరుగుతున్న పోలింగ్ ప్రక్రియను సు సాధారణ ఎన్నికల పరిశీలకులు నిర్మల కాంతి వెస్ట్ తో కలిసి మేడ్చల్ మల్కాజిగిరి జిల్లా కలెక్టర్ మను చౌదరి పరిశీలించారు. బుధవారం ఉదయం మున్సిపల్ ఎన్నికలలో భాగంగా ఆలియాబాదులోని జిల్లా పరిషత్ హై స్కూల్ లో, మూడుచింతలపల్లి లోని జగన్ గూడ లో గల జిల్లా పరిషత్ హై స్కూల్ లో, ఎల్లంపేట్ మున్సిపాలిటీలోని రాజబొల్లారంలో గల ప్రభుత్వ ప్రైవేట్ స్కూల్ లో ఏర్పాటు చేసిన పోలింగ్ బూతులలో నిర్వహిస్తున్న ఓటింగ్ ప్రక్రియను జిల్లా కలెక్టర్, అబ్దుర్సూర్ లు తనిఖీ చేశారు. బూతులలో పోలింగ్ విధానాన్ని పరిశీలించి ఇప్పటివరకు ఎంత మంది ఓటు వేసారని డ్రిసైడింగ్ ఆఫీసర్ ను అడిగి తెలుసుకున్నారు. పోలింగ్ బూతులలో మౌలిక సదుపాయాలు ఏర్పాటు చేసారా అని, వీల్ ఛైర్, వైద్య సదుపాయాలు అందుబాటులో ఉన్నాయా అని అధికారులను అడిగి తెలుసుకున్నారు. ప్రశాంతంగా



పోలింగ్ ప్రక్రియ జరిగేలా చూడాలని సంబంధిత అధికారులకు సూచించారు. ఓటు వేయడానికి వీల్ ఛైర్ లో వచ్చిన వృద్ధులారితో మీ పేరు ఏమిటి, ఎంత వయసు అని కలెక్టర్ అడుగుగా, తన పేరు కిష్టమ్మ, తన వయసు 65 సంవత్సరాలని ఓటు వేయడానికి వచ్చానని ఆనందంగా తెలియజేసింది.